



Awwissu 2019 — Hargha 325

Holqa Bejnietna

Parrocċa Sant'Anna, Wied il-Għajn

Mahrug mill-Kunsill Pastoral Parrokkjali



Il-Kelma tal-Kappillan

Kienet lesta biex titlaq mixja

Wasalna fix-xahar ta' Awwissu, li fih niċcelebraw il-festa ta' Santa Marija.

Fl-età taż-żoghżija tagħha, Marija semgħet aħbar mingħand l-anglu Gabriel li qanqlitilha ċertu mistoqsijiet. Marija kien se jkollha missjoni iebsa x'taqdi, imma d-diffikultajiet ma kinux raġuni biex hi tghid 'le'. Għalhekk b'qalb miftuħa wiegħbet: "Ara, jiena l-qaddejja tal-Mulej". Marija qagħdet għal dak li daħlet għalih, u bil-ħeġġa li ħoloq fiha l-Ispirtu s-Santu uriet ix-xewqa li taqdi u tpoġġi fil-ġenb id-dubji u l-problemi li kellhom jiġu.

Il-Papa Franġisku dwar Marija jgħidilna: "Il-qawwa tal-'iva' ta' Marija, żagħżuġha, dejjem timpresjona. Il-qawwa ta' dik il-kelma 'jkun minni dak li trid int' li qalet lill-Anglu kienet xi haġa differenti minn sempliċi aċċettazzjoni passiva jew rassenjata. Marija kienet deċiża, fehmet u qalet 'iva' mingħajr tidwir ta' kliem. Kienet 'iva' ta' min irid jinvolvi ruħu u jirriskja, ta' min irid iċedi kolloxx."

It-Tluġ fis-Sema ta' Marija jimlina bit-tama u bil-kuraġġ biex aħna wkoll bħalha nkunu qaddejja ta' Alla u ta' xulxin. Ejjew niskopru min aħna fid-dawl ta' Alla. Fil-vokazzjoni li kull wieħed u waħda minna għandu, irid joħroġ l-aħjar minnu nnifsu biex jagħti gloria lil Alla għall-ġid tal-oħrajn. Dan hu li jagħmilna qaddisin meta niftakru li aħna pajżana tas-sema pajjiżna.

Marija Santissima tkompli tieħu ħsiebna bħala Ommna. Bħalma hi staqsiet il-mistoqsijiet tagħha u ħabbtet wiċċha mad-diffikultajiet fil-ħajja tagħha; hekk issa hi tghinna fil-mixja tal-ħajja għax ibqgħu ċerti li hi m'hu ser tiċhad qatt it-talb tagħna. Ejjew nersqu lejn Marija ħalli ggedded iż-żgħozija tagħna fil-Knisja ta' Binha Ġesù u fil-familji tagħna.

Kunu mberkin
Dun Roderick Camilleri
Kappillan



Żagħżugħa mill-Parroċċa tagħna tiltaqa' mal-Papa Franġisku

Grazzja kbira... din hija l-aħjar mod kif nista' niddeskrivi l-opportunità li kelli biex niltaqa' mal-Papa nhar l-Erbgħa 26 ta' Ġunju 2019. Il-verità hi li ppruvajt ħafna niddeskrivi din l-esperjenza, imma l-ebda kliem ma jista' verament ifisser dak li ħassejt meta ltqajt mal-Papa.

Kelli ħafna ħsibijiet li xtaqt ngħidlu, imma kif rajt il-Qdusija Tiegħu riesaq lejja, kont diġà nfaqajt nibki. Kienet mewġa ta' biki ta' ferħ, talb, ringrazzjament, fidi, paċi, serħan u rijassigurazzjoni. Ħassejtni verament ċkejna, onorata u grata. Hu u riesaq lejja, ħassejt li l-Papa Franġisku kien diġà nduna bija u rani nibki.

Meta wasal ħdejja, waqaf quddiem. Minflok bdejt inkellmu, komplejt nibki u fiċ-ċokon tiegħi, qbadt idejn il-Qdusija Tiegħu u bistlu

jdejh. Lanqas biss stajt nemmen x'kien qed jiġri. Il-Papa żammli jdejja u baqa' jħares lejja jiena u nibki. Naf li għalkemm ma għidtlu xejn bil-kliem, hu ra, sema' u ħass il-bikja tiegħi.

Meta ħares f'għajnejja, kien fehem u sema' dak kollu li ridt infissirlu. Ħassejt ukoll li għalkemm hu ma tkellimx, hu wkoll kien qalli ħafna u fil-ħarsa ta' tjeba u qdusija f'għajnejh, rajt u ħassejt li kien weġibni. Tassew kienet tinħass il-preżenza qawwija tal-Mulej u tal-Ispirtu s-Santu fostna. Imbagħad, il-Papa tani l-barka tiegħu u talab fuqi.

Ma stajtx nieqaf nibki hekk kif ħassejt in-nixxiegħa tal-grazzji kollha tal-Mulej neżlin fuqi. Bqajt nibki anki wara li lesta mit-talba. Inħossni verament grata li qlajt din il-grazzja kbira u li kelli din l-esperjenza tant sagra.

Maria Cutajar hija żagħżugħa li tghix Wied il-Għajn u li għaddiet minn żmien diffiċli f'saħħitha. Għandha fidi qawwija f'Ġesù li qed jakkumpanjha f'dawn il-mumentu u li għall-grazzja t'Alla issa tinsab tajba.



Għeluq ta' Esperjenza ta' Tagħlim

Għeluq din is-sena skolastika hija esperjenza speċjali għalija minħabba li se nibda nagħti s-servizz tiegħi f'lokalità oħra fil-ġranet li jmiss. Matul dawn l-aħħar erba' snin immexxi l-Iskola Primarja ta' Marsaskala nħossni kbirt ħafna professjonalment u kienet esperjenza kbira ta' tagħlim għalija. Għalkemm l-irwol tagħna l-Edukaturi huwa dak li nwasslu lill-istudenti għat-tagħlim tagħhom, huwa anke l-Edukatur li jikber fit-tagħlim tiegħu matul l-esperjenzi li jgħaddi minnhom flimkien mal-istudenti u l-kumpliment tal-komunità skolastika.

Flimkien mal-kollegi tiegħi fl-iskola, inħoss li rnexxielna nagħmlu pass importanti matul l-aħħar xhur, fejn fassalna u mplimentajna pjan ta' ħidma sabiex fil-lokalità ta' Marsaskala jibdew joperaw żewġ skejjel primarji. L-iskejjel ta' Sant'Anna u ta' San Ġwakkin illum huma realtà u l-istudenti issa qed jiġu provduti b'servizz aħjar, b'iktar spazji u b'iktar opportunitajiet ta' tagħlim.

Bħala edukaturi, dejjem nibqgħu nimxu fuq ir-rakkomandazzjonijiet ipprovduti mill-istrategija Edukazzjoni għal Kulhadd, li ttejjji lill-istudenti biex jgħixu f'soċjetà li qed tevolvi. Fil-pjanijiet li ħdimna bi projezzjoni għas-sena skolastika 2019-2020

għall-Iskola Primarja Marsaskala Sant'Anna fi ħdan il-Kulleġġ San Tumas More, se nkomplu naħdmu bl-istrategiji tal-Assessor għat-Tagħlim u anke dawk multisensorjali



biex ngħinu lill-istudenti bid-dyslexia jkunu f'pożizzjoni aħjar li jifhem u jitgħallmu. Ma jonqosx ukoll li nieħdu ħsieb lill-Edukaturi u l-istudenti kollha permezz t'attivitajiet immirati għall-wellbeing tal-komunità skolastika, biex ikollna ambjent aħjar u iktar san.

Nirringrazzja lil dawk kollha li ħadmu miegħi matul din l-esperjenza f'Marsaskala u li b'xi mod jew ieħor għenuni nagħti l-aħjar servizz lit-tfal tal-lokalità. Flimkien irnexxielna nagħmlu d-differenza billi tajna lit-tfal it-tieni dar tagħhom fejn sabu nies jilqugħom u jhobbuhom. It-tagħlim jibda biss meta l-moħħ ikun seren, komdu u kunfidenti biex jesplora esperjenzi godda.

Grazzi lil kulhadd
Ethelbert Fenech

CUTAJAR Funeral Services

69 St. Helen Street Cospicua
Tel: 2182 6277

ALLAN 9949 2001
9942 3440

IVAN 9942 4599

Email: mcfunerals@gmail.com

Tuition : Maltese

Small groups led by qualified and experienced tutors.

- Courses for University Students
- A' Level Sept 2019
- Int Level Sept 2019
- A' Level May 2020
- Int Level May 2020
- O' Level May 2020
- Secondary (Form 1 - Form 3)
- Courses for foreigners

Lessons held in Hamrun (close to Junior College),
M'Scala or B'Kara (close to Higher Secondary).

Tel: 2147 2561
Mobile: 9989 1549 / 7944 1444

* Attention Teachers - Classroom for rent any time, any day in M'Scala.





Mill-Ħajja tal-Parroċċa - Awwissu 2019

- | | | |
|----|-----------|---|
| 2 | Il-Ġimgħa | L-Ewwel Ġimgħa tax-Xahar.
Wara l-quddiesa tas-6:30pm ikollna l-adorazzjoni quddiem Ġesù Ewkaristija. |
| 4 | Il-Ħadd | It-18-il Ħadd ta' Matul is-Sena.
Fid-9:15am Quddiesa ta' Ringrazzjament lil Alla tal-ġid li wettaq magħna fil-jiem tal-Festa u wara jsir id-dñul tal-Istatwa ta' Sant'Anna fin-niċċa. |
| 6 | It-Tlieta | It-Trasfigurazzjoni tal-Mulej. |
| 7 | L-Erbgħa | Fid-9:00am Quddiesa fil-Knisja Parrokkjali. |
| 9 | Il-Ġimgħa | Fis-6:30pm Quddiesa animata mill-Grupp Legion of Mary u wara purċissjoni ix-xbieha tal-Madonna max-xatt. Matul il-purċissjoni nitolbu t-talba tar-Rużarju. |
| 10 | Is-Sibt | Fil-5:15pm Quddiesa bis-Sagrament tal-Magħmudija. |
| 11 | Il-Ħadd | Id-19-il Ħadd ta' Matul is-Sena. |
| 14 | L-Erbgħa | Fid-9:00am Quddiesa fil-Knisja Parrokkjali. Billi jaħbat lejlet il-festa ta' Santa Marija, il-quddies ikun fis-6:30pm u fit-8:00pm. |
| 15 | Il-Ħamis | It-Tluġ fis-Sema ta' Marija Verġni.
Il-quddies fil-knisja jkun bħal ta' nhar ta' Ħadd:
fis-6:30am, 8:00am, 9:15am, 11:30am u fis-6:00pm.
Fil- 11:00am quddiesa bl-Ingliż fil-Kappella tar-Rużarju, fil-Villa Apap Bologna. |
| 18 | Il-Ħadd | L-20 Ħadd ta' Matul is-Sena. |
| 21 | L-Erbgħa | Fid-9:00am Quddiesa fil-Knisja Parrokkjali. |
| 25 | Il-Ħadd | Il-21 Ħadd ta' Matul is-Sena. |
| 26 | It-Tnejn | Fil-10:30am laqgħa tal-Kummissjoni Djakonija fl-Uffiċċju Missjunarju l-Belt Valletta.
Fis-6:30pm Quddiesa fil-knisja u wara l-Adorazzjoni tal-Ħniena Divina.
Fis-7:30pm jiltaqa' l-Kunsill Pastoral Parrokkjali fil-Villa Apap Bologna. |
| 28 | L-Erbgħa | Fid-9:00am Quddiesa fil-Knisja Parrokkjali. |
| 29 | Il-Ħamis | Il-Martirju ta' San Ġwann Battista. |

Thursday 15th August—Solemnity of the Assumption of Mary

11:00am – Holy Mass in English at the Rosary Chapel, Villa Apap Bologna.



Nawguraw lil grupp ta' 34 persuna, li sejrjn mixja pellegrinaġġ bi skop spiritwali fi Spanja, bejn il-31 ta' Lulju u l-10 ta' Awwissu 2019.

Din il-mixja hi waħda mill-eqdem pellegrinaġġi li jsiru kull sena u li twassal sal-Katidral ta' San Ġakbu l-Kbir f'Santiago fi Spanja. Kull sena jieħdu sehem mijiet ta' persuni ta' kull età minn kull naha tad-dinja.





